



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LESITHATHU (P3)

2018

IMITLOMELO: 100

ISIKHATHI: Ama-iri ama-2½

Iphepheli linamakhasi ama-5.

YELELA

1. Iphepheli LINEENGABA EZIMBILI, u-A no-B.
ISIGABA A: Amatheksthi wokuzitlamela (Ama-esityi) (50)
ISIGABA B: Amatheksthi wokuthintana (2 x 25) (50)
YELELA: Abafundi bakatelelekile bona baphendule MIBILI imibuzo KUSIGABA B.
2. Phendula umbuzo OWODWA ESIGABENI A kanye nemibuzo EMIBILI ESIGABENI B.
3. Tlola ngelimi ohlolwa ngalo.
4. Thoma ISIGABA ESINYE NESINYE nombuzo OMUNYE NOMUNYE ekhasini ELITJHA.
5. KUSIGABA A kufuze uhlele (usebenzise umebhengqondo, idayagramu/ Iflowutjhadi/amagama amummongo, njll.), uqinisekise bona umsebenzakho awunazo iimphoso. Ukuhlela kwakho akuvele nofana kubonakale NGAPHAMBI kwe-esityakho.
6. Ukuhlela kwakho ukutlole kule kubonakale ekhasini lokuthoma bese uthoma i-esityakho ekhasini elilandelako.
7. Isikhathi esiphakanyisweko sokutlola ISIGABA NGASINYE:
ISIGABA A: Pheze imizuzu ema-80
ISIGABA B: Pheze imizuzu ema-70 (2 x 35)
8. Tlola iinomboro zeempendulo zakho zifane patsi nangendlela ezinonjorwe ngayo ephepheni lemibuzo.
9. Isihloko asingabalwa nakubalwa inani lamagama.
10. Tlola ngesandla esihle nesibonakalako.

ISIGABA A: AMATHEKSTHI WOKUZITLAMELA (AMA-ESEYI)**UMBUZO 1**

Khetha isihloko ESISODWA utlole ngaso i-eseyi engaba magama ama-340–390.

Kufanele utjengise ukuhlela kwakho (kungaba ngokukodwa kilokhu: umebhengqondo/ idayagramu/amaflowutjhadi/amagama amumongo, njll.).


- 1.1 Ungazitjeli bona uyazi ungakaboni. [50]
- 1.2 Iinkolo seziphenduke iinkundla zokugweba imilandu yokulwa kwabafundi. [50]
- 1.3 Ngangingathembi bona ngingaba sebujameni engikibo namhlanje. [50]
- 1.4 Indlela engizizwa ngayo nangibona abantu bekhethu basona iinsetjenziswa zomphakathi. [50]
- 1.5 Ukukhuluma iqiniso kuyamtjhaphulula umuntu kanti godu kubuye kungamtjhaphululi. Veza ubuhle nobumbi bokukhuluma iqiniso nawunomlandu. [50]
- 1.6 Enye nenye ipumelelo ikhambisana nemiphumela yayo. Vumelana nofana uphikisane nesitatimendesi. [50]
- 1.7 Qalisisa iinthombe ezingenzasi bese ukhetha ESISODWA utlole ngaso i-eseyi. Tjheja: I-esityakho nesithombe kufanele zikhambisane kuhle.

1.7.1

[Sithethwe ku: www.images.com]

[50]

1.7.2



[Sithethwe ku: www.images.com]

[50]

IMITLOMELO YESIGABA A:

50

ISIGABA B: AMATHEKSTHI WOKUTHINTANA**UMBUZO 2**

Khetha iinhloko EZIMBILI bese utlola ngazo ngamagama ali-100 kufika kwali-120 NGASINYE.

2.1 INCWADI YOBUNGANI

Umkhozakho ufunda kesinye seemfunda lapha abafundi bakhona bafunda bebefundiswe ngeensetjenziswa zetheknoloji. Mtlolele incwadi umvezele ubuhle nepumelelo azoyizuza ngeensetjenziswezi.

[25]**2.2 INCWADI YABAKHULU/YANGOKOMTHETHO**

UMasipala usungule ihlelo lokuhlwengisa indawo yangekhenu nekuyinto ethatjelwe khulu mphakathi woke. Mtlolele incwadi umthokozise ngehlelo alisungulilekweli.

[25]**2.3 UMLANDO KAMUFI**

Kuhlongakele umntamamakho ebeniyirhara nomncamo ninaye. Umndeni ukubawe bona utlole umlandwakhe. Tlola umlando kamufi ozokufundwa ngelanga lesilahlo.

[25]**2.4 IKULUMO EHLELEKILEKO**

Nizabe nivakatjhelwe siqhema sabomma ebebanifundisa imisebenzi yezandla neyenze bona isikolo senu sithumbe unongorwana ephaliswaneni ebelibanjelwe ewolweni yomphakathi. Bakubawe bona kube nguwe ozokwethula ikulumo. Tlola ikulumo ehlelekileko ozoyethula emnyanyeni lowo.

[25]**2.5 I-AJENDA NAMAMINITHI WOMHLANGANO**

Nisiqhema esihlangana kanye ngenyanga nikhulumisane ngokusiza imindeni neenini zenu lokha nakuvele ingozi. Nibe nomhlangano lapho benibonisana khona ngezinye zeendlela eningasizana ngazo nakuvele ingozi. Tlola i-ajenda namaminithi womhlangano lowo.

[25]**2.6 I-ATHIKILI KAMAGAZINI**

Umdosi phambili womkhandlu ojamele abafundi esikolweni senu. Utitjhere onifundisa isifundo *se-Life Orientation* nekunguye olawula imagazini yesikolo ukubawe bona utlole i-athikili ngokuqakatheka kokuba nebhudango epilweni. Tlola i-athikili kamagazini ozoyithumela kumagazini weisikolo senu.

[25]**IMITLOMELO YESIGABA B:****50****INANI LOKE:****100**